



Brussell, 25 ta' Ġunju 2026
(OR. en)

6440/26

LIMITE

UK 33

ATTI LEĠIŻLATTIVI U STRUMENTI OĦRA

Suġġett: DEĊIŻJONI TAL-KUNSILL li tapprova l-konklużjoni, mill-Kummissjoni Ewropea, f'isem il-Komunità Ewropea tal-Energija Atomika, tal-Ftehim fir-rigward ta' Ġibiltà bejn l-Unjoni Ewropea u l-Komunità Ewropea tal-Energija Atomika, minn naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra

DEĊIŻJONI TAL-KUNSILL (Euratom) 2026/...

ta' ...

**li tapprova l-konklużjoni, mill-Kummissjoni Ewropea,
f'isem il-Komunità Ewropea tal-Energija Atomika,
tal-Ftehim fir-rigward ta' Ġibiltà bejn l-Unjoni Ewropea
u l-Komunità Ewropea tal-Energija Atomika, minn naha wahda,
u r-Renju Unit tal-Gran Brittanja u
l-Irlanda ta' Fuq, min-naha l-oħra**

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 101, it-tieni subparagrafu, tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) Ir-riżoluzzjonijiet tal-Assemblea Ġenerali tan-Nazzjonijiet Uniti dwar id-dekolonizzazzjoni tat-territorju ta' Ġibiltà ("Ġibiltà") jelenkaw lil Ġibiltà bħala "Territorju Mhux Awtonomu Amministrat mir-Renju Unit tal-Gran Brittanja u l-Irlanda ta' Fuq" bl-applikazzjoni tal-Kapitolu XI tal-Karta tan-Nazzjonijiet Uniti.
- (2) Fil-5 ta' Ottubru 2021, il-Kunsill awtorizza lill-Kummissjoni tiftaħ negozjati għal ftehim mar-Renju Unit fir-rigward ta' Ġibiltà. Wara n-negozjati, il-Partijiet qablu fil-livell tan-negozjaturi dwar il-Ftehim fir-rigward ta' Ġibiltà bejn l-Unjoni Ewropea u l-Komunità Ewropea tal-Energija Atomika, minn naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra (il-"Ftehim").
- (3) Il-Ftehim ikopri kwistjonijiet li jaqgħu fil-kamp ta' applikazzjoni tat-Trattat li jistabbilixxi l-Komunità Ewropea tal-Energija Atomika (it-"Trattat Euratom"), jigiifieri d-dispożizzjonijiet dwar il-kooperazzjoni nukleari ċivili. Għaldaqstant, jenħtiegħ li l-Ftehim jigi konkluz ukoll f'isem il-Komunità Ewropea tal-Energija Atomika (il-"Komunità") f'dak li għandu x'jaqsam mal-kwistjonijiet li jaqgħu taħt dak it-Trattat.
- (4) Il-konkluzjoni tal-Ftehim, mill-Kummissjoni, li taġixxi f'isem il-Komunità, fir-rigward ta' kwistjonijiet li jaqgħu taħt it-Trattat Euratom, jenħtiegħ li tigi approvata.

- (5) Il-Ftehim, jew kwalunkwe attività jew miżura meħuda fl-applikazzjoni jew bħala riżultat tiegħu, ma jimplika l-ebda modifika tal-pożizzjoni legali tar-Renju ta' Spanja fir-rigward tas-sovranità u l-ġurisdizzjoni fir-rigward ta' Ġibiltà.
- (6) Peress li l-awtoritajiet ta' Ġibiltà għandhom karattru lokali u jeżerċitaw esklużivament kompetenzi interni, jenħtiegħ li kwalunkwe parteċipazzjoni ta' dawg l-awtoritajiet fl-applikazzjoni tal-Ftehim titqies li qed titwettaq esklużivament fil-kompetenzi interni ta' Ġibiltà, sakemm ma jkunx previst speċifikament mod ieħor.
- (7) Il-Ftehim ikopri kemm kwistjonijiet li jaqgħu fil-kamp ta' applikazzjoni tat-Trattat dwar il-Funzjonament tal-Unjoni Ewropea (TFUE) kif ukoll kwistjonijiet li jaqgħu fil-kamp ta' applikazzjoni tat-Trattat Euratom. Għal kwistjonijiet li jaqgħu fil-kamp ta' applikazzjoni tat-TFUE, il-Ftehim huwa maħsub li japplika fuq bażi proviżorja mill-15 ta' Lulju 2026. Għal raġunijiet ta' konsistenza, l-parti tal-Ftehim li tkopri kwistjonijiet li jaqgħu fil-kamp ta' applikazzjoni tat-Trattat Euratom jenħtiegħ li tapplika wkoll fuq bażi proviżorja mill-istess data.
- (8) L-iffirmar, l-applikazzjoni proviżorja u l-konkluzjoni tal-Ftehim f'isem l-Unjoni huma soġġetti għal proċedura separata,

ADOTTA DIN ID-DEĊIŻJONI:

Artikolu 1

Il-konklużjoni mill-Kummissjoni, fisem il-Komunità Ewropea tal-Energija Atomika, tal-Ftehim fir-rigward ta' Ġibiltà bejn l-Unjoni Ewropea u l-Komunità Ewropea tal-Energija Atomika, minn naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra (il-"Ftehim"), inkluż id-dispożizzjonijiet tiegħu dwar l-applikazzjoni proviżorja, hija b'dan approvata, fir-rigward ta' kwistjonijiet li jaqgħu taħt it-Trattat li jistabbilixxi l-Komunità Ewropea tal-Energija Atomika (it-"Trattat Euratom"), soġġett għall-kundizzjonijiet stabbiliti fl-Artikolu 2 ta' din id-Deċiżjoni¹.

Artikolu 2

Qabel il-konklużjoni tiegħu u soġġett għar-reċiproċità, il-Ftehim, fir-rigward ta' kwistjonijiet li jaqgħu taħt it-Trattat Euratom, għandu jiġi ffirmat u, dment li l-kundizzjonijiet stabbiliti fl-Artikolu 336(2) tal-Ftehim jiġu ssodisfati, għandu jiġi applikat fuq bazi proviżorja mill-15 ta' Lulju 2026, sakemm jidhol fis-seħħ.

Artikolu 3

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi ..., ...

Għall-Kunsill

Il-President

¹ It-test tal-Ftehim huwa ppubblikat fi ĠU ... L, ..., ELI: ...